

انسانی اخلاقی اقدار اور فکرِ اقبال

ڈاکٹر محمد یوسف اعوان

اسسٹنٹ پروفیسر یونیورسٹی آف لاہور پاکستان کیمپس

جائے۔ برسوں اپنی آزادی کے لیے آواز بلند نہ کرے اور کوئی دوسری قوم اس کی مدد کو نہ آئے۔ مہم جوئی کے باعث سویت یونین کا شیرازہ بکھر گیا۔ امریکہ معاشی بدحالی کے ساتھ ساتھ عدم تحفظ کا بھی شکار ہو گیا۔ آج امریکن خود امریکہ کے اندر بھی اپنے آپ کو محفوظ نہیں سمجھتے۔ اسرائیل کو اپنے قیام سے آج تک حقیقی امن نصیب نہیں ہوا۔

آج دنیا بھر میں مفادات کی جنگ ہو رہی ہے۔ عقل کی حکمرانی ہے، حرص و ہوس کی آندھیاں چل رہی ہیں۔ قتل و غارتگری ہو رہی ہے اور عالمی ضمیر سو رہا ہے۔ موجودہ صورتحال کی ایک بنیادی وجہ یہ ہے کہ سارا زور سائنسی تعلیم پر دیا جا رہا ہے اور اخلاقیات کی تعلیم بے توجہی کا شکار ہے۔ گویا یہ سب کچھ غیر متوازن فکر کی بنیاد پر ہو رہا ہے اگر یہی صورتحال یونہی برقرار رہی تو خدشہ ہے کہ اقوامِ عالم کسی بڑے حادثے کا شکار نہ ہو جائیں۔

اقبال عقل محض کو برا نہیں گردانتے تاہم ان کے نزدیک عقل محض نے انسان کو بہت متاثر کیا ہے۔ اگر انسان کا مقصد کامیاب زندگی (پر امن، خوشحال اور باوقار) گزارنا ہے تو پھر اسے جنوں (عشقِ حقیقی) یعنی سچے جذبے سے کام لینا ہو گا۔ آپ لکھتے ہیں:

زمانہ عقل کو سمجھا ہوا ہے مشعلِ راہ

کسے خبر کہ جنوں بھی ہے صاحبِ ادراک

انسان فطری طور پر انتہا پسند واقع ہوا ہے اس وقت اس پر مادی ترقی کا بھوت سوار ہے اور وہ ترقی کے جوش میں ہوش کو کھو بیٹھا ہے یہی وجہ ہے کہ اخلاقی تقاضوں کو بالائے طاق رکھتے ہوئے اس نے مروت کے جذبات کو کچل دیا ہے۔ اس صورتحال کو اقبال نے یوں واضح کیا ہے:

ہے دل کے لیے موت مشینوں کی حکومت

احساسِ مروت کو کچل دیتے ہیں آلات

انسانی عظمت کی بنیاد اعلیٰ اخلاقی اقدار ہیں۔ اخلاقی اقدار انسانی زندگی کے جملہ پہلوؤں (معاشی، معاشرتی، سماجی، سیاسی اور مذہبی) پر اثر انداز ہوتی ہیں۔ اقوامِ عالم اس وقت بدامنی، بے چینی، بے سکونی اور عدم تحفظ کا شکار ہیں۔ اس کی بنیادی وجہ اخلاقی انحطاط ہے۔ قبل اس کے کہ اقوامِ عالم کسی بڑے حادثے کا شکار ہو جائیں۔ ہمیں اخلاقی انحطاط کے تدارک پر توجہ دینی ہوگی۔

اقبال عالمگیریت کے حامی ہیں۔ امن و آشتی پر یقین رکھتے ہیں فکرِ اقبال اعلیٰ انسانی اقدار کے تعین کرنے میں ہماری مدد کرتی ہے۔ ضرورت اس امر کی ہے کہ فکرِ اقبال سے استفادہ کیا جائے۔ یہ آرٹیکل - ”انسانی اخلاقی اقدار اور فکرِ اقبال“ کو واضح کرنے کی ایک کاوش ہے۔

کرہ ارض اس وقت بے یقینی، بے چینی، بے سکونی اور عدم تحفظ کا شکار ہے۔ انسانیت خود انسان کے ہاتھوں تباہ و برباد ہوئے جا رہی ہے۔ اصلاح احوال کی کوئی کاوش کارگر ثابت نہیں ہو رہی۔ مرض بڑھتا گیا جوں جوں دوا کی کے مصداق انسانیت بیچ چوراہے کے بے یار و مددگار کھڑی محو حیرت ہے کہ اس کے مستقبل کا کیا ہو گا؟

جدید ترین ذرائع آمدورفت اور آلاتِ رابطہ (کیونیکیشن سسٹم) کے باعث دنیا آئے روز سکڑتی جا رہی ہے۔ ”گلوبل ویلج“ کا تصور فروغ پا رہا ہے۔ مختلف براعظموں کے افراد کا ایک دن میں ایک میزاکھا ہونا ممکن ہو گیا ہے۔ ویڈیو لنک کے ذریعے دنیا بھر سے رابطہ چند لمحوں میں ممکن ہے۔ ماضی میں اس قدر جلد رابطہ پڑوسی سے بھی ممکن نہ تھا

دورِ حاضر میں جتنی تیزی سے ترقی ہو رہی ہے اس سے زیادہ سرعت سے بدامنی کا جن بے قابو ہوا جا رہا ہے۔ جس کی بنیادی وجہ اخلاقی انحطاط ہے۔ ماضی میں قومیں ایک دوسرے پر بزورِ شمشیر غلبہ حاصل کر لیتی تھیں۔ غالب قوم مغلوب قوم کے وسائل پر قبضہ جما لیتی اور جب تک اس کی عصبيت کمزور نہ ہوتی مقتدر رہتی۔ دورِ حاضر گلوبلائزیشن (عالمگیریت) کا دور ہے۔ قوموں کے مفادات ایک دوسرے سے وابستہ ہیں۔ اب یہ ممکن نہیں کہ مغلوب قوم غلام بن

جذبہ مروت کے قتل کے بعد اس ماڈرن دور میں حیات انسانی کا جو نظام تشکیل پایا ہے اس سے انسانی نظام اخلاق میں بعض منفی اقدار نے جنم لیا ہے۔ اس صورتحال کو اقبال کچھ اس طرح سے واضح کرتے ہیں۔

حیات تازہ اپنے ساتھ لائی لذتیں کیا کیا
رقابت ، خود فروشی ، ناشکیبائی ، ہوسناکی

جدید تہذیب کا ظہور فرنگ میں ہوا تو انسانیت اس کی چمک سے مرعوب ہو گئی۔ اقبال اس تہذیب کا پردہ چاک کرتے ہوئے لکھتے ہیں :

نظر کو خیرہ کرتی ہے چمک تہذیبِ حاضر کی
یہ صنایعی مگر جھوٹے نگوں کی ریزہ کاری ہے
مجھے تہذیبِ حاضر نے عطا کی ہے وہ آزادی
کہ ظاہر میں تو آزادی ہے باطن میں گرفتاری

اقبال کو عقلِ محض کی بدولت فقط مادیت کی بنیاد پر پروان چڑھنے والی اس تہذیب کا مستقبل مندوش نظر آتا ہے۔ آپ اہل فرنگ کو اس حقیقت سے یوں آگاہ کرتے ہیں :

تمھاری تہذیب اپنے خنجر سے آپ ہی خود کشی کرے گی
جو شاخِ نازک پہ آشیانہ بنے گا نا پائیدار ہو گا
تدبر کی فسوں کاری سے محکم ہو نہیں سکتا
جہاں میں جس تمدن کی بنا سرمایہ داری ہے

انسان کی فکری نچ کا تعین تعلیمی مدارس کرتے ہیں جدید تہذیب میں جن مدارس کا قیام عمل میں لایا گیا ہے بظاہر ان مدارس نے انسان کو فکری آزادی فراہم کی ہے تاہم یہ ادارے انسانیت کو کوئی مربوط نظام اخلاق دینے سے قاصر ہیں۔ آپ لکھتے ہیں :

مدرسہ عقل کو آزاد تو کرتا ہے مگر

چھوڑ جاتا ہے خیالات کو بے ربط و نظام

اقبال کے نزدیک روحانی اور عقلی تعلیم دونوں لازم و ملزوم ہیں۔ محض عقل کی بنیاد پر قائم کردہ نظام فکر الجھاؤ تو پیدا کرتا ہے

جامع تعلیمات دینے سے عاجز ہے۔ آپ اس صورتحال پہ یوں تبصرہ کرتے ہیں :

اپنی حکمت کے بیچ و خم میں الجھا ایسا
آج تک فیصلہ نفع و ضرر کر نہ سکا
جس نے سورج کی شعاعوں کو گرفتار کیا
زندگی کی شبِ تاریک سحر کر نہ سکا

شاعر جہاں مغربی اقدار پر نکتہ چینی کرتے ہیں وہاں مشرقی اقدار سے بھی نالاں ہیں۔ اس ضمن آپ میں اپنے خیالات کا اظہار کچھ اس طرح سے کرتے ہیں :

ضمیرِ مغرب ہے تا جبرانہ ، ضمیرِ مشرق ہے راہبانہ
وہاں دگرگوں ہے لحظہ لحظہ یہاں بدلتا نہیں زمانہ
فرقہ بندی ہے کہیں اور کہیں ذاتیں ہیں
کیا زمانے میں پنپنے کی یہی باتیں ہیں

آپ کے نزدیک مذکورہ بالا منفی اقدار کی حامل اقوام انسانیت کو امن و شائقی دینے کا عزم لے کر بالعموم ایک پلیٹ فارم پر اکٹھا ہوتی ہیں۔ ان کا مقصود وحدتِ آدم نہیں بلکہ اپنے مفادات کا تحفظ ہے۔ وسعتِ نظر کا فقدان ان کی کامیابی کے راستے میں حائل ہے۔ اقبال کے الفاظ میں :

اس دور میں اقوام کی صحبت بھی ہوئی عام
پوشیدہ نگاہوں سے ربی وحدتِ آدم

اقبال انسانیت کی بقا اور فلاح کے لیے مربوط نظامِ فکر رکھنے کا دعویٰ کرتے ہوئے لکھتے ہیں :

عالمِ نوع ہے ابھی پردہ تقدیر میں

مری نگاہوں میں ہے اس کی سحر بے حجاب

اقبال کے نظامِ فکر میں فرد اور قوم دونوں کو اہمیت حاصل ہے ہر دو کے اعمال و افعال ایک دوسرے کو متاثر کرتے ہیں۔ ان کی

فلاح اور بقا کا انحصار بھی ایک دوسرے پر ہے۔ بقولِ اقبال

افراد کے ہاتھوں میں اقوام کی تقدیر

ہر فرد ہے ملت کے مقدر کا ستارا

فطرت افراد سے اغماض بھی کر لیتی ہے

کرتی نہیں ملت کے گناہوں کو کبھی معاف

جہاں اور بھی ہیں ابھی بے نمود

کہ خالی نہیں بے ضمیر وجود

اے طائر لا ہوتی! اس رزق سے موت اچھی

جس رزق سے آتی ہو پرواز میں کوتاہی

ہوس نے کر دیا ٹکڑے ٹکڑے نوع انسان کو

اخوت کا بیباں ہو جا، محبت کی زباں ہو جا

شاعر کے نزدیک وقت کا تقاضا ہے کہ انسان اپنے مقام کو پہچانے اور ایک دوسرے کا احترام کرے۔ احترام باہمی ہی وہ اعلیٰ اخلاقی قدر ہے جس کی بنیاد پر گلوبل ویلج میں امن و آشتی کا قیام ممکن ہے۔

آدمیت، احترام آدمی باخبر شو از مقام آدمی

احترام باہمی کی بنیاد محبت پر ہے گویا محبت ہی وہ اخلاقی قدر ہے جس کے باعث انسان، انسانیت کے لیے بڑی سے بڑی قربانی دے کر روحانی مسرت حاصل کرتا ہے۔ آپ کے نزدیک انسانوں میں محبت کے فطری جزبات کو ابھار کر ہی عالمگیریت کے خواب کو شرمندہ تعبیر کیا جا سکتا ہے۔ اقبال محبت کے اوصاف پر کچھ اس طرح سے روشنی ڈالتے ہیں:

شراب روح پرور ہے محبت نوع انسان کی

سکھایا اس نے مجھ کو مست بے جام و سیو رہنا

محبت ہی سے پائی ہے شفاء قوموں نے

کیا ہے اپنے بختِ خفیہ کو بیدار قوموں نے

جو تو سمجھے تو آزادی ہے پوشیدہ محبت میں

غلامی ہے اسیر امتیاز ما و تو رہنا

رزق کا حصول انسانی بقا کے لیے ضروری ہے۔ انسان فطرتاً حریص واقع ہوا ہے وہ بالعموم قناعت نہیں کرتا۔ حرص و ہوس کے لیے اخلاقی اقدار کو پامال کرتا ہے جس کے باعث انسانیت کا امن تہہ و بالا ہوتا رہتا ہے۔

کرہ ارض میں وسیع و عریض اراضی ویران پڑی ہے۔ جسے قابل کاشت بنانا ہے۔ آئے روز زمیں میں دفن خزانے دریافت ہو رہے۔ ہیں نت نئی ایجادات ہو رہی ہیں۔ اگر انسان اپنی تمام تر صلاحیتیں اور سرمایہ ان وسائل سے استفادہ حاصل کرنے پر لگائے تو انسانیت کو تباہی و بربادی سے بہت حد بچایا جا سکتا ہے۔ اخلاقی اقدار کی پیروی کرتے ہوئے رزق حلال بھی کمایا جا سکتا ہے۔ چھینا چھٹی تو پرندوں کی خصلت ہے۔ آپ فرماتے ہیں:

گویا اقبال کے نزدیک خدا کی نعمتوں سے استفادہ کرنا اور رزق حلال کمانا اعلیٰ اخلاقی اقدار ہیں جن کو فروغ دینا انسانیت کے امن کے لیے بے حد ضروری ہے۔

حق تعالیٰ نے انسان کو شعور کی نعمت سے نوازا ہے۔ وہ اس کی بدولت اخلاقی اقدار کی پاسداری اور پامالی ہر دو امور سر انجام دے سکتا ہے۔ اقبال انسان کو اعلیٰ اخلاقی اقدار پر عمل کرنے کی تلقین کرتے ہیں۔ ان کی خواہش ہے کہ انسانیت کا باہمی اعتماد بحال ہو۔ قبل اس کے کہ حرص و ہوس کے باعث انسانیت کو نقصان پہنچے۔ کوشش کی جائے کہ اخوت و محبت کے جزبات پروان چڑھیں اور انسان ایک دوسرے کی رہنمائی کا فریضہ سر انجام دیں۔

ضرورت اس امر کی ہے کہ اقوام عالم حکومتی اور نجی سطح پر اپنے تعلیمی اور تربیتی نظام میں مذکورہ بالا اخلاقی اقدار کو اپنی نئی نسل میں پروان چڑھانا اپنا مقصد اولین قرار دے دیں تو توقع ہے کہ ان اداروں سے فارغ التحصیل طلباء و طالبات انسانیت کے لیے رول ماڈل کا کردار ادا کریں گے۔ ان کے افکار و اعمال سے انسانیت کا ایک بڑا طبقہ ان کا ہم نوا بن سکتا ہے۔ دکھی انسانیت کے لیے ہونے والا کام فزوں تر ہو سکتا ہے۔ بین الاقوامی موثر میڈیا مہم کے باعث اخلاقی دباؤ اس قدر بڑھ جانے کا امکان پیدا ہو سکتا ہے کہ جارح حکومتیں جارحیت کے ارتکاب کی جرات نہ کر پائیں اور موجودہ بین الاقوامی مسائل کو مفادات کی بجائے اخلاقی بیانیوں سے حل کرنے پر مجبور ہو جائیں۔ اور انسانیت کو مکمل تباہی سے بچایا جا سکے۔

بالفرض اگر یہ تسلیم کر لیا جائے کہ افکار اقبال کی بنیاد پر عالمگیر امن کا حصول ہنوز دیوانے کا خواب ہے تو بجا سہی۔ تاہم اگر انسانیت مثبت سمت قدم بڑھانا شروع کر دے اور راستے کے کچھ خار ہی کم ہونا شروع ہو جائیں تو یہ بھی کیا کم ہے۔